



૬૩૯

સ્રમણ તોડનારી  
વાણી

ROYER OF SUPERSTITION.  
TRANSMIGRATION.

શુ તોડનારી વાણી.

લક્ષ્મીચારીની વાર્તા,

એટલે

બીજો જન્મ શા પ્રકારનો છે.

NEW AND REVISED EDITION.

3,000 COPIES.

OMBAY TRACT AND BOOK SOCIETY.

1873.

Price ½ Anna.

કિંમત અર્ધો આનો.

# ગુજરાત વિદ્યાપીઠ ગ્રંથાલય

(ગુજરાત કોપીરાઇટ સંસ્થા)

સ્ક્રીનશૉટ

૬૩૬

વિજ્ઞાન

સંજ્ઞા

ક્રમ(૧) તીર્થનારી વાળી

પાંચ

**DESTROYER OF SUPERSTITION.**

**TRANSMIGRATION.**

---

**ભ્રમણા તોડનારી વાણી.**

**હક્કચોરયાશીની વાર્તા,**

**અંતર**

**ખાંજો જન્મ શા પ્રકારનો છે.**

---

**NEW AND REVISED EDITION.**

**3,000 COPIES.**

---

**BOMBAY TRACT AND BOOK SOCIETY.**

---

**1873.**

ગુજરાત વિદ્યાપીઠ ગ્રંથાલય  
અમદાવાદ  
ગુજરાતી કૉપીરાઈટ-સંગ્રહ  
૬૭૬

## જ્રમણા નોડનારી વાણી.

લક્ષ ચોરયાશીનો ચર્તા, એટલે ખીજો જન્મ  
શા પ્રકારનો છે.

ગૂજરાત દેશમાં એક ઉપદેશી સાહેબ પોતાના તંત્રુમાં  
લોકોને ઈશ્વરી જ્ઞાન આપતો હતો. એટલામાં એક  
સાધુ આવ્યો, તેણે ગળે માળા ધાલેલી ને અંગે વિભૂતિ  
ઓળી હતી. તેણે થોડી વાર બેસીને જ્ઞાનની વાતો ચિત્ત  
દેહને સાંભળી; પછી ઉઠીને સાહેબની પાસે આવી તેના  
કાનમાં લોક ના સાંભળે એવું બોલ્યો કે, ખીજો જન્મ  
દેહનો નથી પણ આત્માનો છે. ઉપદેશી સાહેબે પુછ્યું  
કે એવું જ્ઞાન તમને ક્યાંથી થયું? તેણે ઉત્તર આપ્યો કે  
ખ્રિસ્તિ ચોપડી રેવાકાંઠે મને ડોહાએ આપી તેથી એવું  
જ્ઞાન થયું. એવું કહીને તે ચાલતો થયો. સાધુએ  
જે વાત કહી તે ઘણી વિચારવા યોગ્ય છે; ને તે ઉપરથી  
આપોંથી વિસ્તારીને લખું છું ને તે વાતનાં ખરાં પ્રમાણો  
આપું છું. એ વાંચનાર ! ઈશ્વર તમને પ્રકાશીત જુદ્ધિ  
આપે ને તમારી સુગતી થવા સાર તમને આત્માનો

જન્મ પમાડે, એ મારી વિનંતી છે. ખીનો જન્મ પામવો જોઈએ એવું હિંદુલોકો કહેછે તે ખરું કહેછે. એ મત સાચો છે, ને સર્વને માનવા યોગ્ય છે; પણ દેહનો ખીનો જન્મ જોઈએ એમ ખોલેછે, તેમાં અતી માઠી જૂલ કરેછે. એટલે આ મતના કેવળ શબ્દો સાંભળિયે તો તે સત્ય દેખાય છે, પણ હિંદુલોક તેનો જે વિચાર તથા અર્થ કહાડે છે, તે ઉપરથી મત પૂરો અસત્ય જણાય છે. ખરો અર્થ લગાડીએ તો મત ખરો થાય, તેમ જૂઠા અર્થ લગાડીએ તો જૂઠો કહેવાય. સ્વજનું પ્રતિબિંબ નિર્મળ પાણીમાં સાફ દેખાયછે, પણ હાલતાં પાણીમાં હાલતું ને વાંકું દેખાય છે; વળી કાદવમાં છેક ઝાંખું દેખાયછે. તેમ ખીજ જન્મનો મત જે છે, તે ખરો વિચાર પ્રમાણે ખરો છે, ને આપણે તે વિચાર પ્રમાણે માનિયે તો જૂલનીએ નહિં; પણ તે મતનો જૂઠો અર્થ કહાડિયે ને તેમાં જૂઠી કલ્પના મેળવિયે તો ખાટું છે, ને આપણે માનિયે તો છેક ભ્રમણાના સાગરમાં પડિયે. હિંદુઓનો મત શો છે તે પેહેલાં ખુલ્લી રીતે દેખાડું છું, એટલે તેઓ શું માનેછે ને શું નથી માનતા તેની ખબર પડશે. હિંદુલોક ખીજ જન્મના મતને લક્ષ્યો-રચાશી અવતાર કહેછે; તેનો સાર એ છે કે આત્મા-માં વાસનાનો અંકુર જીવતો હોય, ત્યાં લગણુ અવતાર

લેવા પડશે. વારે વારે અવતરવું ને મરવું આવવું ને જવું, એ સર્વને ભોગવવું પડશે. જાડમાં તથા પશુ પક્ષિ ઇત્યાદિમાં જન્મોજન્મ લેવા જોઈએ. આ મત ઉપરથી લોક એવું માનેછે, કે મૂઆ પછી અમે વાસના પ્રમાણે ભેંસ, ગાય, કૂતરાં, બિલાડાં એએમાં અવતરીને તેમાં ખીજું આયુષ્ય કહાડીશું. જે રાજાની વાસના એવી હોય તો તેનો આત્મા તેના દેહથી છૂટીને તરત ભૂંડનો અવતાર લે. સાધુનો આત્મા હોય ને તેની વાસના એવી હોય તો પ્રાણ છોડેતેવોજ ખોરના કિડાનો અવતાર લે. પંડીતનો આત્મા હોય ને તેની વાસના એવી હોય તો તે બગલાનો પણ અવતાર લે. જે ખરેખરા ધર્મનું માન પૂર્ણ પામ્યો હોય તેનો છુટકો તો થાય; પણ જોટલામાં તે વાસના રહી હશે તેઓ સધળાએ જુગે જુગ લક્ષ ચોરચાશી જન્મ પૂરા કરવા જોઈએ.

**કર્મની રેખ ન ટલે,**

**અવતારનો લેખ ન મટે.**

એવી વાત મહા અચરત લાગેછે, ને ખીજા લોકોને અજાણ્યામણી લાગે, પણ ધણાખરા હિંદુઓ માનેછે. તેઓમાં અનેક પંથો છે ખરા, પણ ધણું કરીને સધળા પંથો એ વાતનો વિચાર કરે છે, ને જાણેછે કે એ મત



ન રહે તો ધર્મ તુટે; માટે સધળા મત કરતાં એ મત સંબંધી ઘણો મમત કરેછે. સધળાં દુઃખ કરતાં અવતરવું મરવું, એ અતિ દુઃખ માનેછે; ને સર્વ સુખ કરતાં જન્મમરણ નિવારણ કરવું, એ મોટું સુખ ગણે છે.

### એ મતનો અભિપ્રાય.

જો એ મત નો અભિપ્રાય પૂછિયે, એટલે શા કારણ માટે એ મત ઠરાવેલો છે, તો હિંદુઓ એમ કહેછે કે વાસના બાળવા, લેણદેણ વાળવા ને કર્મનું ફળ ભોગવવા સારું અવતાર લેવો પડેછે. ક્રોધને કર્મનું બંધન છે, ક્રોધને લેણદેણનું બંધન છે, ક્રોધને વાસનાનું છે, એટલે તરેહ તરેહના બંધનના કારણથી આવાગમન ભોગવવું પડેછે, તે ભોગવ્યા વિના લેણદેણ ન વળે, કર્મ ન ફળે, ને વાસના ન બળે.

### એ મતના જૂદા જૂદા દાખલા.

હવે જો આ મત સાચો હોય તો તેનાં સારાં પ્રમાણો હોય; સારાં પ્રમાણો વિના આવો વિચિત્ર મત સમજીક પુરૂષથી મનાય નહિ. જો લોકોને પુછિયે કે આ મતનાં શાં શાં પ્રમાણો છે, તો તેઓ ખરાં પ્રમાણો દેખાડતા નથી પણ પોતાની કલ્પનાથી કેટલાએક દાખલા આપેછે ખરા. તે ઉપરથી પોતે માનેછે ને બીજાને મનાવવા

આહેછે. હવે તે દાખલા હું આ પોથીમાં સાચી તરેહથી દેખાડું છું ને તેના ઘટારત ઉત્તરે આપીને તેઓને ભંગ કરેછું. ત્યાર પછી તે મતને વિરુદ્ધ જે સાચાં પ્રમાણો મારે આપવાં છે તે આપીશ.

### પેહેલો દાખલો ને તેના ઉત્તર-

૧.— લોકો કહેછે કે નવા નવા અવતારો જે થાય છે તેઓને સાચું નવા નવા આત્માઓને ઈશ્વર પેદા કરતો નથી ; જે આત્માઓને આરંભે કર્યાં તે કર્યાં ; તે કરી રહ્યા પછી શા માટે કર્યો જાય ? એ દાખલાથી ઘણા લોક એ મત માનેછે. પણ દાખલામાં શો સાર છે ? તેનો એક ઉત્તર એ છે કે ઈશ્વરના સામર્થ્યનો કાંઈ પાર નથી, તો તે નવા આત્માઓને કેમ નહિ પેદા કરે ? જેઓ ઉપરનો દાખલો માનેછે તેઓ પોતાનાં મનમાં ઈશ્વરના સામર્થ્યનો પાર સમજીને માને છે. હું એવાઓને પૂછુંછું કે ઉત્પન્ન કરનારને નવું નવું ઉત્પન્ન કરવું અઘરું છે શું ? જે આકાશ ને પૃથ્વીનો ઘણી છે તે કામ કરતાં થાકતો હશે શું ? કે તે એમ કહેતો હશે કે હવે બસ હું કામ કરી રહ્યો માટે વિશ્રામ કરવો જોઈયે. જૂઓ કે કુંભાર પોતાની ઈચ્છા પ્રમાણે મટાડી લેઈને જેમ ખપ પડે તેમ તરેહ તરેહનાં નવાં નવાં માટલાં

બનાવી શકે નહિ? તો ઈશ્વરનું સામર્થ્ય કુંભારના સા-  
 મર્થ્ય જેટલું નહિ હોય શું? નવી દેહ ગર્ભમાં ધરેલી હોય  
 તો તેને લીધે નવા આત્મા બનાવવા સારૂ ઈશ્વરની  
 શક્તિ ઓછી છે શું? વળી કુંભાર ભાગેલાં માટલાંનાં  
 ઠીકરાં લઇને નવાં માટલાં નથી બનાવતો પણ નવી  
 મટોડી લઇને નવાં માટલાં બનાવેછે. તો શું જો ઈશ્વરે  
 શુન્યકારમાંથી કાંઈ અડચણ વિના અપાર સેહેજ રીતે  
 આપ્તી મૃષ્ટિને ઉત્પન્ન કરી તે પોતાની ઈચ્છા પ્રમાણે નવા  
 આત્માઓને પેદા કરી નહિં શકે? તે જૂના આત્મા-  
 ઓની સંખ્યા એમનીએમ રાખવાને બંધાયલો છે કે  
 શું કે તેને વધારી ન શકે? સ્મરજથી નવાં નવાં કિર્ણ  
 નિત્ય થયાં કરેછે, જૂનાં ફરી થતાં નથી; તો સર્વ શક્તિ-  
 વાન ઈશ્વર નવાં ઓળિયાંમાં જૂના આત્માઓને ફરીથી  
 ન ધાલે પણ નવા આત્માઓને નિત્ય ઉત્પન્ન કર્યા કરે  
 તેમાં શું આશ્ચર્ય? વળી જુઓ કે એ મત ઈશ્વરનું  
 સામર્થ્ય કેવું હલકું કરાવેછે કે કોઈ મહારાજ પોતાનાં  
 રાજ્યમાં પ્રદેશમાંની નવી પ્રજાને દાખલ કરી શકે તો  
 ઈશ્વર નવા આત્માઓને ઉત્પન્ન કરીને તેઓને પોતાનાં  
 રાજ્યમાં નવી પ્રજા દાખલ નહિં કરી શકે શું? વળી હું  
 પૂછું છું કે ઈશ્વરનો મનોરથ કોને માલમ છે કે તે ઉપરથી  
 કહી શકાય કે ઈશ્વર આટલા આત્માઓને ઉત્પન્ન કરે ને

આટલાને ન કરે? નવાં ઓળિયાંમાં નવા આત્માઓને ન નાંખે પણ જૂના આત્માઓને નાંખે, એવું કહેનાર માણસ પોતે ઈશ્વરના મનના બેદ જાણતો હોય, એવો ગર્વ દેખાડે છે.

૨.—વળી વિચારવું જોઈએ કે આ સૃષ્ટિનાં કૃત્યનો નિયમ ને બંદોબસ્ત કેવો છે, કે, જે થાય છે તેનું તે વળી થતું નથી, પણ નવું નવું થયાં કરે છે. રોપ રોપ્યા ને તેનું ઝાડ થયું. પછી તે વૃક્ષ થયું ને સ્વકાઈ ગયું, ત્યાર પછી તે ઝાડ ફરી થતું નથી તે તો બાળવાનાં કામમાં આવશે; નહિ તો તેને વહેંચીને પાટિયાં બનાવશે પણ ફરીથી કોઈ વખત તેનું તે ઝાડ યુગેયુગ પ્રસિદ્ધ નહિ થશે. વળી ખી વવાય છે તેનો છોડવો થાય છે, પછી તેનો તે છોડવો વારે વારે પ્રસિદ્ધ થવાનો નથી. તેમ સર્વની દેહ જે છે તેની તે દેહ વારેવારે થતી નથી. જે માને પેટ દેહ થયો તે થયો; તે એક વાર વધીને ધરડો થઈને મરી ગયો, ત્યારે માટીમાં મળે છે, કે અગ્નિમાં બળે છે, કે જનાવરોથી ખવાય છે; પણ તેને તે દેહ યુગેયુગ રજળતો નથી. જે થયું તે થયું ને વળી થનારું નથી. પોતે પોતાનું આવાગમન એક વખતે કર્યું તે કર્યું, ફરી કરાનારું નથી. સૃષ્ટિનો એવો બંદોબસ્ત દીક્ષા છતાં લોક શા માટે કહે છે કે, જે આત્માઓ થાય છે તે જૂના થાય છે, નવા થતા

નથી. અનાદિ કાળથી તેના તે આત્માઓ હજીલગણ ચાલ્યા આત્મા, ને આગળ પણ ચાલ્યા જરો. એ વાત સૃષ્ટિના નિયમથી ઉલટી છે.

૩.—વળી સૃષ્ટિનો કેવો નિયમ છે કે સઘળા પદાર્થના સ્વભાવ, ગુણ, પ્રકૃતિ જે છે તે બદલાતાં નથી; જે જે જાતનાં છે તે તે જાતનાં રહેછે. એટલે વન્સ્પતિની જાત વન્સ્પતિ રહેછે તે બદલીને પ્રાણીજાત થતી નથી. જીવજંતુની જાત જીવજંતુ રહેછે, માણસ થતાં નથી. વળી માણસજાત માણસ જાતમાં રહેછે, પશુજાત થતાં નથી. આરંભથી જેવી જાતો હોયછે તેવી જાતો પહેડી દર પહેડી સુધી રહેછે. હરેક જાતનો ધારો એવો છે; માટે એમ કેમ કહેવાય કે માણસનો આત્મા જનાવરનો આત્મા થાયછે, ને જનાવરનો આત્મા માણસનો આત્મા થાયછે? આ વાત તો ઘણી વિપ્રિત છે. માણસના ઝોળિયામાં ખીજ પદાર્થના આત્માઓ તો નહિ રખાય પણ કેવળ માણસનો આત્મા મુકાય. માણસનો આત્મા સર્વથી નોખો ને ખીજ પદાર્થમાં ન મળે એવો છે.

**ખીજો દાખલો ને તેના ઉત્તરો.**

વળી લોક કર્મ ઉપરથી લક્ષ્યોસ્થાશીને દૂરાવેછે. તેઓ એમ કહેછે કે હરેકે પોતાનાં પાપ ને પૂણ્યનું ફળ

ભોગવવું જોઈએ. તો જીગે જીગે જૂદા જૂદા ખોળિ-  
યામાં બંધાયા વિના શી રીતે ભોગવે? એ વાતનો ઉત્તર  
આપું છું. પોતપોતાનાં કર્મનાં ફળ ભોગવવાં જોઈએ,  
એ વાતમાં કાંઈ સંદેહ નથી; ને જો એ વાત લોક ધ્યાનમાં  
રાખીને ચાલે તો કેટલાં માણસ પોતાનાં આચરણ સુધારે-  
ઈન્સાફી ઈશ્વર સારાં કામનાં સારાં ફળ વેહેલાં મોડ  
આપ્યા વિના રહેશે નહીં, ને ભૂંડાં કર્મનું ભૂંડું ફળ પણ  
આપ્યા વિના રહેશે નહિ; એ તો ધર્મનું મૂળ છે. ખ્રિસ્તિ  
શાસ્ત્રમાં આ પ્રમાણે લખ્યું છે કે હરેક માણસને પોતાના  
કર્મ પ્રમાણે પ્રભુ ફળ આપશે અને પ્રત્યેક માણસની  
ચાલ પ્રમાણે તેને ભોગવવું પડશે, માટે કર્મનાં ફળનો  
મત સાચો છે. પણ એ મતમાં ને લક્ષ્યોચ્ચાશીના  
મતમાં અતિથણો ફેર છે.

૧.—હું પૂછું છું કે પૂણ્યવાનને સુખ ને પાપીને દુઃખ  
ભોગવવાને ઈશ્વરની પાસે એકલો લક્ષ્ય ચોરચાશીનો  
ઉપાય હોય? તેની પાસે તો અનેક ઉપાય છે. હું તો  
આગળ દેખાડીશ ખરો કે એ ઉપાયથી ઈશ્વરનો ઈન્સાફ  
પ્રસિદ્ધ થતો નથી. ને કર્મનાં ફળ પણ એ રીતે ખરેખર  
ભોગવાતાં નથી. માટે એ ઉપાય અયોગ્ય છે. પણ હમણાં  
મારે આટલો વિચાર તમારા મનમાં ઉપજાવવાનો છે  
કે ઈશ્વર શા માટે હરકોઈના કર્મનું ફળ એકદમ ન ઠેરવી

મૂકે? એટલે જેવાં જેનાં કર્મ થયાં હોય તેવાં તેનાં કૃળ સુખના ઠરેલા રહેલાણુમાં અથવા દુઃખના ઠરેલા રહેલાણુમાં કેમ નહિ ભોગવાવે? જન્મો જન્મ પાપી પૂણ્યવાનને રઝળાવવાને ઈશ્વરને શી અગત્ય છે?

૨.—સરકાર કોઈનો ઇન્સાફ કરેછે ત્યારે તેને અપરાધી ઠરાવે છે. નહિ તો નિરપરાધી ઠરાવેછે. જે નિરપરાધી હોય તો તેને છોડી દેછે; ને જે અપરાધી હોય તો તેના ઉપર સજા ઠરાવેછે. પણ તેને ઘેર ઘેર ને ચોટે ચોટે ને ચક્રલે ચક્રલે ને કેદે કેદે રઝળાવાને તેનો તપાસ લેતો નથી. જે કોઈએ કંઈ હોય તેનું કૃળ એકદમ ઠરાવીને ભોગવાવેછે. સરકાર એ પ્રમાણે આ સંસારના અંદોખસ્તને સાર કરેછે; તો સરકારનો સરકાર ઈશ્વર તેજ પ્રમાણે એકદમ શિક્ષા ઠરાવી નહિ મૂકે, એમ કોણ કહી શકે?

૩.—વળી સૃષ્ટિના પદાર્થોની રીત તપાસી જુઓ; તે રીત ઠેવી છે કે સંસારમાં જે જેવું હોય તે તેવું ઠેકાણું ને તેવી અવસ્થા પામી રહેછે ને તેવાં કામમાં આવી રહેછે ને તેના ઉપર તેવું ઠરાવી મૂક્યું છે. જે જાડનું લાકડું સારું થયું હોય તે શોભાયમાન કામમાં આવેછે, ને જે કાચું પોચું છે તે બળાય છે. જે કૃળ મીઠું રસીલું છે તે આધામાં આવેછે, ને ઝાડું ફેંકી દેવાય છે. સારા

દાણા પાકે તે ખેડુતની વખારમાં ભરાયછે. ને અમથાં ખાટાં કણસલાં બાળી નંખાયછે. અમરે સઘળા પદાર્થની રીત પારખિયેતો જોવી હોય તેવી તેની અવસ્થા ને તેવું તેનું ઠેકાણું થાયછે. આ પ્રમાણે ઉપરથી તમારા મનમાં એવું નથી આવતું શું કે સારાં માણસો ઈશ્વરની હજીરમાં સુખી અવસ્થા ભોગવશે, ને બૂંડાં માણસો સજ્જને ઠેકાણે દુઃખ ભોગવશે? વળી જે જે અવસ્થા ફરી રહેછે તે સદાકાળ લગી ફરી રહેછે. દાણા વાવે ને તે નહિ પાકે તો પછી કોઈ વખત તે ખીજી માસને પાકે નહિ. ને વળી જો ખરાબ પાકે તો ફરી સુધરે નહિ ને જો સારા પાકે તો વળી ખગડે નહિ. તે પ્રમાણે શું અમ નથી સંભવતું કે અહિયાં જે માણસો સારાં થયાં તે સદા સારાંજ રહેશે, ને જે બૂંડાં થયાં તે સદા બૂંડાં રહેશે.

### ત્રી જો દાખલો ને તેના ઉત્તર.

વળી આ જગતમાં જે સૂખ દુઃખ હોયછે ને સંપત્તિ વિપત્તિ પડેછે, તે ઉપરથી હિંદુલોક લક્ષ્યચારચાશીનો મોટો દાખલો કહાડેછે. તેઓનું કહેવું એવું છે કે આગણું પૂણ્ય કર્યા વિના આ આયુષ્યમાં કોઈ સૂખી કેમ થયો હોય ને આગળનું પાપ કર્યા વિના કોઈ દુઃખી કેમ થયો હોય? જે જે સૂખ દુઃખ પામેછે, તે પોતાનાં



આગલાં કર્મનાં ફળથી પામેછે. વિચારો કે એ વાતમાં કાંઈ શુદ્ધિ છે? આ જગતમાં જે અંતરબેદો દેખાય છે ને માણસોમાં ભિન્ન ભિન્ન અવસ્થા દીસે છે, તેનો ખુલાસો આ મતથી ખરેખરો તોડતો નથી. તેનો ખરો ખુલાસો હું દેખાડું છું.

૧.—પેહેલો વિચાર એ છે કે દીઠા પ્રમાણે સૂખ દુઃખ ના સમજવું. કેટલાએક તો સૂખી દેખાય છે, પણ મહા દુઃખી છે. કેટલાએક દુઃખી દેખાય છે, પણ તેઓ મહાસૂખી છે. મોટા પુરૂષ પાલખીમાં સુધને જાયછે તને લોક સૂખી જાણેછે; પણ તેની દેહમાં અથવા તેના મનમાં અથવા તેની અવસ્થામાં અથવા તેનાં ઘરમાં દુઃખી હશે, ને તેના ઉચ્ચકનારા બોધને ખાંધે બોળે છે ખરો, પણ તેઓ સાજા તાજા થઈને ગાતા ગાતા જાય છે. શું લોક એમ નથી કહેતા કે મોટાને મોટી ચિંતા ને નાનાને નાની ચિંતા? તો જ્યાં ચિંતા હોય ત્યાં દુઃખ હોય માટે નાનાં મોટાંનું સૂખદુઃખ દીઠા પ્રમાણે ન જાણવું. એક દહેરો સાંભળો.

**સંપત્તિ દેખ ન રાચીયે, વિપત્તિ પડે મત રોય;**

**સંપત્તિ એવી વિપત્તિ, દેશ્વર કરે સો હોય.**

આપણે તો દેખીયે છીયે કે કેટલાએક મોટા નાનાની

સાથે ધણી ખુશીથી પોતાની અવસ્થા અદલબદલ કરે. પણ નાના મોટાની સાથે અદલબદલ કરે નહિ; તો નાના મોટા સૂખી દુઃખીનું શું પ્રમાણ ? રાજા કહેડવાળો હોય તે ગરીબની શુદ્ધ દેહ લેઈને અર્ધું રાજા આપે તોપણ ગરીબ પોતાની સૂખી દેહ આપીને તેનું આખું રાજા લેવાને ન આહે. પોતપોતાનું સૂખ દુઃખ જાણનાર ખરો પણ ખીજનું કોઈ જાણનાર નથી. ઉપરથી જોઈને લોક સૂખીદુઃખી કહેછે; પણ જો આપણે માણસોના અંતરનું સૂખ દુઃખ જોઈએ તો સૂખીને દુઃખી જાણીએને દુઃખીને સૂખી જાણીએ. એટલે માણસની અવસ્થામાં જે ઘણો ફેર દેખાય છે, તે ખરેખરો ફેર નથી; જા જૂદાં જૂદાં માણસોનાં જૂદાં જૂદાં સૂખદુઃખ ખરાખર ત્રાજવાંએ તોળિયે તો દીઠામાં ને તોળ્યામાં ઘણો ફેર થશે. એટલે હલકું ભારે ને ભારે હલકું થશે. નહિતો ખરાખર ને ખરાખર માલમ પડશે. ને કદાપી ફેર થાય તો તેનો ખુલાસો ઈશ્વર કરશે ને આગળ વાંચાથી જાણશે.

૨.—વળી માણસો આ આયુષ્યમાં સૂખીદુઃખી હોય છે તે ધણું કરીને પોતપોતાના સુકૃત્યથી અથવા પોતપોતાના દુકૃત્યથી થાયછે. ગુણી પુરૂષ સારૂં પામેછે ને દૂર્ગુણી પુરૂષ ખોટું પામેછે, એ સંસારની રીત છે. કોઈપણ સદ્ગુણ વિનાં બહુ લોક સૂખી નથી ને કોઈ પણ દૂર્ગુણ

વિના બહુ લોક દુઃખી નથી. માટે આ સંસારના મૂખદુઃખ  
 સંબંધી ધણું આશ્વર્ય થાય એવું કાંઈ કારણ નથી. જૂઝ્યા  
 કે નિર્યોગી માણસો ધણું કરીને જૂઝ્યાં રહેછે ને કુટુંબને  
 દુઃખી કરેછે, દેવું કરેછે, ને કેદમાં પણ પડેછે; પણ ઉદ્યોગી  
 માણસની અવસ્થા ધણું કરીને તેવી નથી થતી, તેઓ તો  
 સૂખી રહેછે ને ખીજને પણ સૂખી રાખેછે. વળી જે મૂર્ખ  
 માણસ બુદ્ધિ વાપરતો નથી, તે તરેહ તરેહના કાંદામાં પડેછે,  
 પણ માની પુરૂષ બચી જાયછે; વળી છાકુંટો ને વ્યસની  
 માણસ તરેહ તરેહનાં દુઃખ તથા રોગ તથા સંકટમાં ફસી  
 જાયછે. પણ સુકર્મી માણસ બહુ કરીને કુરાળ ને સૂખી  
 રહેછે. જૂઠો ને કપટી તરેહ તરેહની આશ્તમાં કુખી  
 જાયછે, પણ સાચો પુરૂષ તરેછે. જે સાઈ કર્યા વિના  
 બધા સૂખી હોત ને ખોટું કર્યા વિના બધા દુઃખી હોત,  
 તો આપણને ધણું આશ્વર્ય લાગત, કે લોક સાથી સૂખી  
 દુઃખી થતા હશે. ને કદાપી કોઈ એવો વિચાર પણ કરત  
 કે મૂખદુઃખ ભોગવનારાએ આગલા જન્મમાં કાંઈ સાઈ  
 નરતું કિધું હશે; પણ જન્મ આગળ થએલો કે ન થએલો  
 તેનો વિચાર શા માટે કહાડિએ? એટલું તો ખચિત જાણિયે  
 છિયે કે હાલના જન્મમાં લોક સાઈ નરતું કરેછે ને તેથીજ  
 સૂખી દુઃખી થાયછે, તો હમણાનું દોઢલું કારણ મૂકીને  
 અજણ્યું કારણ ઢંઢિયે તેમાં શી બુદ્ધિ છે ?

૩.—વળી માણસો પોતપોતાથી સૂખી દુઃખી ન હોય તો પારકાથી સૂખી દુઃખી હોય છે. મા, બાપ, ભાઈ, બેન, મિત્ર, સગાં અથવા પારકા પુરુષના ઉપકારથી કે અપકારથી કેટલાં માણસો નિત્ય સૂખી દુઃખી થાય છે ને સંપત્તિ વિપત્તિ પામેછે. એટલે આગલા જન્મનું કારણ શા માટે શોધિયે? માબાપના ઉછેર્યા પ્રમાણે છોકરાં સૂખી દુઃખી ઉછરેછે. માછોકરાને વસ્તેવ આગળજવા દે તો તેનું અંગ બળી જાય. જો તે તેને હેઠળ પડવા દે તો હાથ ભાગી જાય ને જીવતાં લગી તે લૂણ થાય. મિત્ર મળે તેના પ્રેમથી સૂખી થાયછે, ને શત્રુ મળે તેના વેરથી દુઃખી થાયછે. રાજા જીલમી તો પ્રજા દુઃખી; મહાજન બધા દાણા સંઘરે ને મોંઘું વેચે તો હજારો લોકો જૂખે મરી જાય. તરેહ તરેહનાં દુઃખ ને વિપત્તિ માણસના જીલમ તથા ઉપદ્રવથી થાય છે. તેઓનાં કારણ આગલા જન્મમાં શું કરવા શોધીયે? તેઓ તો હમણાં પ્રસિદ્ધ દેખાય છે. ઓ વાંચનારા! સૂખી દુઃખીનો ખુલાસો આ મત ઉપરથી થતો નથી. ખીજી રીતે તેનો ખુલાસો થાયછે તે હું દેખાડું છું; ચિત્ત દેહને વાંચો ને વિચારી જુઓ.

૧.—નાના મોટા તથા ઉંચા નિચા તેઓના જે ભેદ છે તે આગલા કર્મના કારણથી નહિ, પણ સંસારવ્યવહારના બંદોબસ્ત તથા સૂખ થવાને માટે શ્રમિરે ઠરાવેલા છે.

જે એવો ભેદ ના હોય તો સંસારવ્યવહાર માં અખડગખડ એટલો બધો થાય કે માણસોનો માંહોમાંહેનો વહીવટ બંધ થઈ જાય, ને સર્વ સંબંધો તુટી જાય. વિચારો કે જે બધી પ્રજા હોય તો રાજા કોણ થાય? અધિકાર કોણ ચલાવે ને અપરાધીને કોણ શિક્ષા દે? વળી જે સઘળા રાજા હોય તો પ્રજા કોણ થાય? રાજાનો અર્થ કોણ ચલાવે ને ઉપજ નિપજ કોણ કરે? માટે સર્વના કલ્યાણને સાર રાજા પ્રજાનો ભેદ જોઈએ. આગલા જન્મને લીધે નહિ પણ હમણાંનીજ અગત્યને લીધે. એ પ્રમાણે સઘળા ધણી હોય તો ચાકરી કોણ કરે? જે સર્વ ધનવાન, તો મેહેનત કોણ કરે? જે સર્વ હંચા હોય તો ઉદ્યોગ કોણ કરે? માટે માણસ જાતની જે જૂદી જૂદી અવસ્થા દેખાય છે, તેઓનું કારણ આગલી ક્રિયા નથી, પણ હાલના આ સંસારની રીત તથા મર્યાદા તથા મૂખ્ય રહે એ માટે.

૨.—વળી આપણે એમ પણ જાણવું કે ઇશ્વર પોતાની ઇચ્છા પ્રમાણે અપાર બુદ્ધિ કરીને હરેકને આપેછે. ને આપેછે તે કારણ સમજીને આપેછે ને તેનો જવાબ હરેકની પાસે માગશે. તે જૂદા જૂદા આત્માઓને જૂદી જૂદી શક્તિ આપેછે; ને જૂદી જૂદી શક્તિ પ્રમાણે કોઈને ધણું આપેછે ને કોઈને થોડું આપેછે. પાછલા

જન્મની ક્રિયા જાણીને ઈશ્વર આપતો નથી, પણ આ જન્મમાં સારી રીતે વાપરે ને તેનું સાંસં સાંસં ફળ ઉપજાવે માટે તે જૂદા જૂદા માણસોને જૂદાં જૂદાં દાન આપેછે. તે કોઈને અમથું આપતો નથી, પણ આગળ ગુણ નીકળે એવું ધારીને તે આપેછે. વળી જેવારે તે સર્વનો ઈન્સાફ કરશે, તેવારે જે જે દાન આપ્યું હશે તેનો હિસાબ માગશે. જેને થોડું આપ્યું હશે તેની પાસે તે થોડું માગશે; ને જેને ઘણું આપ્યું હશે તેની પાસે ઘણું માગશે. ઈશ્વરની આગળ રાજનો જવાબ જૂદો ને પ્રજાનો જવાબ જૂદો, ધણીનો જૂદો ને સાકરનો જૂદો, દરિદ્રીનો જૂદો ને. ધનવાનનો જૂદો, અમ જાણીને નાનો કેમ બરબડ કરે કે ઈશ્વરે મને થોડું આપ્યું? ને મોટા કેમ ગર્વ કરે કે ઈશ્વરે મને ઘણું આપ્યું? આ આપ્યાં પ્રમાણે આગળ જવાબ માગશે. દરિદ્રિએ પોતાના દરિદ્રીપણાને લીધે નિરાશ ન રહેવું ને ધનવાને પોતાના વૈભવ ને મોટાઈને લીધે અહંકાર ન કરવો, પણ ઈશ્વર પ્રસન્ન થાય એવી રીતે પોતપોતાનું પાત્રેનું વાપરવું જોઈએ. અમારાં આગળનાં કર્મ સારાં હતાં માટે અમણાં મૂખ ભોગવિયે છીએ કે ખોટાં હતાં માટે દુઃખ ભોગવિયે છીએ, અમ તો નહીં જાણવું; પણ હમણાં સૂખ ભોગવિયે છીએ, અમ માટે કે ઈશ્વરનો ઉપકાર માનિયે ને અમારી આગળની

ક્રિયા સારી થાય ને ઈશ્વરની આત્મા પ્રમાણે બધું પામેલું  
વાપરિયે ; ને વળી અમે હમણાં દુઃખ ભોગવિએ છિયે  
શા માટે કે આગળનું અમારું સૂખ થાય. એટલે પસ્તા-  
હને ઈશ્વરને સારણે આપિયે ને જીવનો ઉદ્ધાર સ્થાપન  
કરિયે એમ જાણવું. સમય આવશે ત્યારે અહિયાંનું હંચું  
નીચું કરશે ને નીચું હંચું કરશે. આ જાદગ્ગો,  
વિચારો કે આ આયુષ્ય પરિક્ષાનું છે. હરેક માણસને  
જૂદી જૂદી રીતે ઈશ્વર પારખી જીએછે. તે કોઈની  
દયા, કોઈનો સંતોષ, કોઈનું સત્ય, કોઈનો ન્યાય, કોઈનો  
વિશ્વાસ, ને કોઈનો પ્રેમ પારખી જીએછે. એ પરિક્ષા-  
માં જે પાર પડે તે ઈશ્વરથી મહા મોટું ફળ પામે. આ  
સંસારમાં જૂદી જૂદી અવસ્થાનો ખરો ખુલાસો એજ છે.

### ચોથો દાખલો ને તેના ચાર ઉત્તરો.

૧.—વળી હિંદુઓ કહેછે કે કેટલાએક તો જન્મથી  
દુઃખી હોયછે, તો તેઓ આગલાં પાપ કર્યાં વિના દુઃખી  
કેમ થયા હોય? તે વાતનો શો ખુલાસો? આ વાતનો પૂરો  
ખુલાસો કદાચિત ન કરાય તોપણ થોડા ઘણા કરાય.  
વખતે માખાપના કોઈ વિકારના કારણથી અથવા કોઈ  
પણ ગુમ વા પ્રગટ પાપથી દુઃખી જન્મ હશે. નાજીક  
દુખનાં માખાપથી દુખનાં છોંકરાં જન્મેછે. ને રોગી

માખાપથી પણ છાકરાને કાંઈ થોડો ઘણો રોગ લાગેછે. ને વ્યસની માખાપ હોયતો છાકરાને પણ વિકાર લાગેછે, વળી વ્યસનીમાં ઘણી પેઢીથી ઘણી પેઢી લગી દેહના વિકાર આહવા આવેછે. તો આગલી પેઢીના કોઈપણ કારણથી કદાચ હમણાં કોઈ દુઃખી જન્મ પામ્યો હશે.

૨.—વળી ઈશ્વર મૂખ દુઃખ માણસોને વહેંચી આપતાં પોતાનું ઘણાં પાત્રું દેખાડેછે; તે કોઈથી અંધાયત્રો નથી પણ પોતાની ઈચ્છા પ્રમાણે કોઈને કાંઈ ને કોઈને કાંઈ કરેછે ને આપણને એમ જણાયે છે કે તેના આધારથી બધા રહિયે છિયે ને ગૂંપદુઃખ તેનાથીજ પામીયે છીયે, તે કારણ સમજીને આપણે તેને સ્વાધીન રહેવું, તેના પર ભરોસો રાખવો, ને તેના પર સર્વ આશા ધરવી જોઈયે. તેથી જન્મના દુઃખી લોકોને જોઈને આપણને ઘણી શિખામણ આવેછે. એટલે જન્મના આંધળાને જોઈને દેખતા પુરૂષે ઈશ્વરનો ઉપકાર માનવો કે ઈશ્વરે મને કૃપાથી દેખતો કર્યો; ભૂલાને જોઈને ઈશ્વરની સ્તુતિ કરવી કે ઈશ્વરે મને ચાલતો કિંધો. એવા શિખામણરૂપી વિચારો આપણા મનમાં આવેછે પણ આ જન્મના દુઃખીએ આગલા અવતારમાં કોઈ પાપ કર્યું હતું એનું કશું પ્રમાણ થતું નથી.

૩.—વળી એમ જાણવું કે આપણે પોતાનાં મન



પીગળાવિયે ને દયા આણિયે ને તેઓની સંભાળ કરિયે માટે એ દુઃખી લોક આપણી નજર આગળ પડ્યા હશે, અથવા દુઃખી જનોને ઈશ્વરે આપણને સોંપ્યા છે કે તેઓની આકરી કરિય; જો કરિયે તો તેઓ આપણા ઉપકાર માનશે ખરા ને ઈશ્વર પ્રસન્ન થઈને આપણને તેનું સારું ફળ આપશે.

૪.—વળી છેલ્લો વિચાર એ છે કે આ જગતમાં પાપને લીધે બહુ ઉથલપાથલ થયું છે. જેવું જોઈયે તેવું કંઈજ નથી. માણસ ઈશ્વરથી બ્રહ્મ થઈને ભૂડી વાસનાથી બંધાયલાં છે. માટે ઈશ્વર હરેક તરેહથી પોતાનો કોપ દેખાડે છે. તરેહ તરેહનાં દુઃખ ભોગવાવીને તે એમ પ્રગટ જણાવે છે કે હું આ સંસારના લોક ઉપર ખુશી નથી. તે માટે અહિયાંના દુઃખના ભેદ સમજવા સારું આગલા જન્મનાં પાપ શું કરવા શોધિયે! અહિયાં આજ કલમાં તરેહ તરેહનાં પાપ થાયછે ને તેને લીધે ભાત ભાતનાં સંકટો આવેછે. કોઈના ઉપર ઓછું આવેછે ને કોઈના ઉપર ઘણું આવેછે; પણ સર્વ થયાનું કારણ એ છે કે બધા લોક સમજે કે ઈશ્વરને પાપનો કંટાળો લાગેછે ને તે પાપનો દ્વેષ કરેછે ને પાપની સજા દેછે; અમ સમજીને બધાં પોતાનાં હમણાંજ કરેલાં પાપને લીધે પરતાવો કરે ને આગલાં પાપથી વેગળાં રહે.

એ બધી વાત ખરી પણ પૂરો ખુલાસો દેખાતો નથી, એમ જો કોઈ કહે, તો તેનો ઉત્તર એ છે કે ઈશ્વરના સમક્ષનાં કૃત્યનો ભેદ કોણ પૂરો સમજી શકે? શું કિંડો માણસોનાં કૃત્યના ભેદો સમજે છે? ના, તો માણસ અપાર ઈશ્વરના કૃત્યના મોટા ભેદો ક્યાંથી સમજે! ઉપરના બધા ઉત્તરોથી એમ માલમ પડે છે કે, લક્ષ્યોરચાશીનો મત જ છે તેનો પાયો કોઈ નથી ને જો તેના દાખલા અપાય છે તેઓ ખોટા ને છેક નકામા છે. હવે પાયા વગરનો મત હોય, તેને કુરોડો લોક માને, તો પણ તે અમથી ભ્રમણા છે. હવેલી એક ગાઉ ઉંચી બાંધેલી હોય ને તેમાં હજારો લોક રહેતા હોય, પણ તે પાયા વિનાની હોય તો તે પડ્યા વિના રહે? ના, તે પડશે ને ઘણા લોક તેમાં દબાઈને નાશ પામશે, તેમ આ મતના માનનારા ઘણું નુકસાન પામશે.

હવે એ ભ્રમણા મટાડવા સારું કેટલાંએક ખરાં પ્રમાણ બતાવું છું તે ચિત્ત રાખીને વાંચો.

### પહેલું પ્રમાણ.

૧.—લક્ષ્યોરચાશીનો મત માનવા યોગ્ય નથી, તેનું એક કારણ એ છે કે, ઈશ્વરના કૃત્યમાં જો અંતરભેદ છે તેને તે મત ભંગ કરે છે.

આ વાત ઉપર ધ્યાન લગાડો તો સમજણ પડશે. ઈશ્વરે નાના પ્રકારના પદાર્થ ઉત્પન્ન કર્યા ને તેઓને જૂદી જૂદી પ્રકૃતિ આપીને જૂદા જૂદા ગુણ આપ્યા. કેટલા-એક શ્રેષ્ઠ, કેટલાએક મધ્યમ, ને કેટલાએક કનિષ્ઠ કહેવાય છે.

કેટલાએક પદાર્થોને જોઈએ છિયે કે તેઓ જન્મતા નથી ને મરતા પણ નથી. ઉગતા નથી ને ફૂટતા નથી. પોતાની મેળે હાલતા નથી ને ફરતા નથી, જ્યાં રાખો ત્યાં રહે. જેઓમાં ઇચ્છા, શક્તિ, તથા જ્ઞાન નથી તે જડ પદાર્થો કહેવાય છે. તેઓને જીવ નથી ને આત્મા પણ નથી; વળી ખીજ પદાર્થો છે કે જેઓ ઉગેછે ને વધેછે ખરા, ને વિસ્તાર પણ પામેછે. તેઓ ઉપજે છે ને મરેછે. તેઓમાં જીવ છે, એમ કહિયે છિયે પણ તેઓમાં સૂક્ષ્મ દુઃખ જણાતાં નથી ને ચૈતન્ય નથી માલમ પડતું, ને સ્વઈચ્છા કાંઈ દેખાતી નથી. તેઓને અચેત પદાર્થ કહિયે છિયે. તેઓને જીવ તો છે પણ ચૈતન્ય નથી અને આત્મા પણ નથી.

વળી ખીજ પદાર્થો છે તે જન્મેછે, ઉછરેછે, વધેછે, મરેછે, હાલેછે, ચાલેછે, આવેછે, જાયછે, ને સ્વર પણ ફેરવેછે. પોતાનો વંશ ઉપજાવેછે; તેઓમાં ચૈતન્ય થોડું થોડું દેખાયછે ખરું, માટે તેઓને સચેત કહેવા ઘટારત

છે. પણ તેઓને જ્ઞાન લેવાની શક્તિ નથી; ને ધર્મ અધર્મ તથા સાચા જૂઠાની સમજણ નથી. માટે તેઓ ચૈતન સહીત પણ આત્મા રહીત કહેવાયછે.

હવે માણસને સર્વ જીવ પ્રાણી કરતાં ચૈતન ધણું છે ને બુદ્ધિ અધિક છે. ધર્મ અધર્મની સમજણ છે. ઈશ્વરનું જ્ઞાન પામવાની ને તેની ભક્તિ કરવાની શક્તિ છે. માટે માણસજાત માત્ર આત્મા સહીત જણાયછે.

હવે પત્થર, ઝાડ, પંખી, પશુ ને માણસોમાં જે અરે-અરો અંતરભેદ છે, તેઓ એ મત ઉપરથી ભંગ થઈ જાયછે. એટલે આ મત ઉપરથી પહાડ, ઝાડ, પશુ, પંખી, કિડ, મંકોડા, માછલી, માણસ, એ સર્વેમાં આત્મા રહેછે. આ મતવાળાઓ એવા ભ્રમ ધાલેછે ને કહેછે કે જૂદી જૂદી પ્રકૃતિવાળા પદાર્થમાં તેજો તે આત્મા રહી રહેછે, એટલે ઝાડમાંથી છૂટીને આત્મા જૂડમાં પેસે ને જૂડમાંથી છૂટીને માણસમાં પેસે, એવા બિન્ન બિન્ન પદાર્થોમાં આત્માનું આવાગમન થાયછે, જૂદા જૂદા પદાર્થોને એક કરી નાંખેછે, ઊંચાની ઉપમા નિચાને ને નિચાની ઉપમા ઊંચાને આપેછે. માણસને ઝાડ, પહાડ, પશુ, ને પંખીની ઉપમા આપેછે, ને પોતાની શ્રેષ્ઠ પ્રકૃતિ એક તુચ્છ ગણેછે. હાય હાય! એ મત અરેઅરો બતાવિયે તો કેવો નાગો દેખાયછે!

વળી હું પુછું છું કે બધા પદાર્થોમાં જો આત્મા રહેતો હોય તો આત્મા રહાનાં પ્રમાણો દેખાશે કે નહિ? પહાડમાં આત્માનો ગુણ, ઝાડમાં આત્માનો ગુણ, ને પશુમાં આત્માનો ગુણ દેખાવવો જોઈએ; પણ એવું તો કાંઈ દેખાતું નથી. પહાડ જડ રહેછે, ઝાડ અચેત રહેછે, ને પશુ આત્મા રહીત દેખાય છે. આત્માના ગુણો તથા અસરો એવા પદાર્થોમાં કદી જાણાતાં નથી, એકલા માણસોમાં દેખાય છે. હરેક પદાર્થ પોતપોતાની જાત ને સ્વભાવ ને ગુણ ને પ્રકૃતિ ને લક્ષણ પ્રમાણે પ્રસિદ્ધ થાયછે. પહાડની પ્રકૃતિ ઝાડમાં નથી માલમ પડતી, ને ઝાડની પ્રકૃતિ પશુમાં નથી માલમ પડતી; હવે જો જોવું હોય તે તેવું બદલ્યા વિના ને એકતા ગુણ ખીજમાં મેળવ્યા વિના રહેછે. પ્રભુનાં કૃત્ય ન્યારાં ન્યારાં છે, પણ આ મત બધાંને સેગભેગ જાણાવેછે. જો છે તે નથી ને જો નથી તે છે; જોવું છે તેવું નથી ને જોવું નથી તેવું છે, એવું એ મત ઠરાવેછે. એટલે એ મતનો વિચાર આપણા દીઠાને વિરુદ્ધ છે. આપણા મનની સમજાણથી વિરુદ્ધ છે ને સૃષ્ટીના સર્વ પ્રમાણોથી પણ વિરુદ્ધ છે.

### ખીજું પ્રમાણ.

૨.—જો લક્ષ્યોચ્ચારીનો મત સાચો હોય તો આગલા જન્મનું થોડું ઘણું સંભારણ જોઈએ કે નહિ?

અમિત જોઈયે; પણ આટલા યુગનાં આટલાં અગણિત માણસો થયાં, તોપણ કોઈને આગલા જન્મનું કાંઈ પણ સંભારણ થયું હોય એવું જણાતું નથી; એવું છતાં તે મત સાચો કેમ? હોય? આગળનાં ઘીલાં લોક સંભારે છે.

જૂઓ માણસોને ધણા પ્રકારની યાદદારતી હોય છે, તેને અનેક થએલી વાતો સાંભરી આવે છે. સંસારમાં હરતાં કરતાં આજ કાલ જે થાય છે તે સાંભરે છે; ધણા વર્ષ ઉપરની વાત પણ સાંભરે છે. કોઈ ધર મૂકીને પ્રદેશ જાય છે ને ત્યાં ધણાં વર્ષ સુધી રહે તોપણ તે પોતાનાં માબાપ, સગાં, ને મિત્રની યાદગીરી કરે, ને તેઓની સાથે પાછો મળવા આવે. પોતાનું ગામ ને તેની સઘળી વસ્તુઓ તેને વારેવારે સાંભરી આવે ને તેના મનમાં આવે કે ત્યાં મારાથી જવાય તો ધણું સાફ.

વળી કોઈ ધરએ હોય તોપણ નાનપણમાં માબાપની સાથે કેવી રીતે રમતો ને છોકરાંની સાથે શી રી વાતો કરતો હતો ને નિરાળમાં ખેસીને શું શું ભણતો હતો તે સઘળી વાતો સાંભરી આવે.

વળી જૂઓ સવારે ઉઠ્યા પછી યાદ આવે કે રાતના સ્વપ્નામાં હું હોડીમાં ખેસીને જતો હતો કે ફલાણું ફલાણું

કામ કાજ કરતો હતો કે ફલાણી વાતો કરતો હતો કે ફલાણા બયથી નાસતો હતો એવી તરેહ તરેહની વાતો સાંભરી આવે.

એ બધા પ્રકારની યાદગીરી કરતાં કરતાં જાણે છે કે હું તેને તે પુરૂષ, ખીજો નથી. આગલા વખતમાં ને હમણાંના વખતમાં સંબંધ તુટી નથી ગયો; જોવો આગળ હું હતો તેવોજ હાલ છું, કોઈ તફાવત પડ્યો નથી.

તો હવે પૂછવું જોઈએ કે એવા પ્રકારની સ્મરણશક્તિ માણસને થયા છતાં, આગલો જન્મ થયો હોય તો તેની કોઈ પણ યાદગીરી ન કરી શકે? ખીજી અનેક વાત સાંભરવાની શક્તિ હોય ને આગલા જન્મ સંભારવાની શક્તિ ના હોય તે કેમ મનાય? મનાય તો નહિ, માટે આ મત સાચો નથી. આગલા જન્મની વાત દુનિઆના આરંભથી પણ કોઈએ સંભારી નથી; મૂર્ખે નહિ ને માનીએ પણ નહિ. એમ પણ વિચારવું કે જો માણસના અવતારમાં કોઈને યાદદાસ્તી ન હોય તો ખીજા કયા અવતારમાં યાદદાસ્તી હોય ? માણસનો અવતાર મૂકીને જડ પદાર્થનો અવતાર લે કે પશુનો લે, તો તેમાં તેને સ્મરણશક્તિ કયાંથી આવે ? જો હંચા અવતારમાં કશી યાદગીરી ના હોય તો નીચામાં કેમ હોય ? મોટે સર્વ

પદાર્થમાં આગલા જન્મનું કાંઈ સંભારણુ નથી, એમ અચિત જણાય છે.

આગલો જન્મ પામ્યા કે ન પામ્યા તેનો ઉત્તર કોઈ પોતાની યાદદાસ્તીએ કરીને કહી શકતો નથી. યાદ-દાસ્તી હોય તો એ મતનો માટે દાખલો મળે ખરો; પણ નથી, માટે તેનો વિશ્વાસ કેમ આવે?

જો કદાપી કોઈ કહે કે બાળપણમાં જે થયું તે કાંઈ સાંભરતું નથી ને આજકાલ જે અનેક નાની નાની વાતો થાય છે તે પણ સાંભરતી નથી, તો આગલા જન્મનું નથી સાંભરતું તેમાં શી નવાઈ છે? તો તેનો ઉત્તર એ છે કે બાળપણમાં જ્ઞાનઇન્દ્રિયો સૂક્ષ્મ હતી તેથી સમજણ પણ થોડી હતી, માટે હરકાંઈ વાત ધ્યાનમાં રાખવાની શક્તિ નોહોતી; જો તે વખત ધ્યાનમાં રાખવાની શક્તિ હોત તો હમણાં તેની યાદગીરી હોત. વળી આજકાલ જે અનેક વાતો થાય છે, તે કેટલીએક વિચારમાં લેવા યોગ્ય છે ને કેટલીએક નથી. જેટલી વાત ઉપર ધ્યાન ખેંચે તેટલી સહેજ સાંભરી આવે, પણ જે ઉપર ધ્યાન ખેંચું નોહોતું તેની યાદગીરી થતી નથી. તો વિચારો કે હજારો આગળના અવતાર થયા હોય તો કોઈ પણ જન્મમાં જ્ઞાનઇન્દ્રિયોને હરેક વાત ધ્યાનમાં આણવાની શક્તિ થઈ હોય ને ધ્યાનમાં લીધા જોગ કંઈ પણ કામ થયું હોય તો



આગળની થોડી પણ યાદગીરી થયા વિના રહે નહિ. પણ એવી યાદગીરી કોઈમાં નથી, માટે એ મત જૂઠો સાબીત થાય છે.

વળી આ મતવાળા યાદગીરી નહિ થવાનું એક કારણ બતાવે છે ખરા કે આત્મા છૂટે છે ત્યારે મન, બુદ્ધિ, ચિત્ત, ને અહંકાર રહીત થઈને ખીજમાં પેસે છે તેથી તેને સ્મરણ રહેતું નથી. એ વાત તો અમયું બહાનું છે, કારણ કે કોણે જાણ્યું કે આત્મા મન, બુદ્ધિ, ચિત્ત, ને અહંકાર રહીત છૂટે છે. કોઈને એની યાદ છે? ના, આગલા જન્મની જ યાદ કોઈને નથી તો તે જન્મનો દેહ મૂકતી વેળાએ શું થયું કે શું ન થયું તેની યાદ ક્યાંથી હોય? કોઈ પોતાનું જૂનું ઘર ન સંભારે તો ઘરમાંથી નિકળતાં જે જે થયું હોય તે શી રીતે સાંભરે. આપમતિયા લોકે પોતાનો મત સ્થાપન કરવા સાર એ બહાનું શોધી કહાડ્યું છે, પણ કોઈ વિચારવંત પુરૂષથી મનાવું નથી.

### ત્રીજું પ્રમાણ.

૩. આગલા જન્મનું સંભારણ નથી માટે આ મત પાપતથા પૂણ્યનું ફળ ભોગવાવાનો યોગ્ય દિવાય દેખાડતો નથી. ઈશ્વર સૃષ્ટીનો ધણી છે, ને પોતાની પવિત્ર

આમાએ કરીને આ સુધીના લોકોને ચલાવે છે ને તે આમા તોડનારને ઈન્સાફ કરીને શિક્ષા દેવી જોઈએ. હવે ઈશ્વર કૃપાસાગર છે તે કોઈને અમથું દુઃખ દેવા ચહાતો નથી; માટે અપરાધીઓને શિક્ષા દીધાનું મોટું કારણ એ છે કે તેનો ઈન્સાફ તથા પવિત્રપણું જાણાય, ને પાપનું બુંડપણું તથા વિરુદ્ધપણું સર્વને પ્રગટ થાય.

પણ આ મત પ્રમાણે એવું તો કદી નહિ થાય; કારણ કે જે શિક્ષા ભોગવે છે ને તે શા કર્મને લીધે ભોગવે છે તે જાણતો નથી; માટે તેમાં તે ઈશ્વરનો ઈન્સાફ કેમ જાણે ને વળી પાપનું બુંડપણું કેમ સમજે? હું આગળ હતો એટલું નથી જાણતો તો હું આવાં આવાં કામ કરતો હતો, એમ તે કેમ જાણે? ને વળી એટલી યાગીરી વિના તેના મનમાં કેમ આવે કે ઈશ્વર મને મારા પાપનું કૃણ ભોગવાવે છે. વળી મનમાં એમ જાણ્યા વિના, તે ઈશ્વરનો ઈન્સાફ કેમ કબ્જુલ કરે? એક દૃષ્ટાંત સાંભળો.

સરકાર કોઈ અપરાધીને પકડીને કેદમાં નાંખે અથવા ફાંસી દેવાને હરાવે, ત્યારે જો તે બિચારો પોતાનો અપરાધ કાંઈ જાણતો ન હોય ને સરકાર તેને જાણાવતી ન હોય, તો તે શી રીતે સરકારનો ઈન્સાફ કબ્જુલ કરે ને પોતાને સજા જોગ માને? તે તો કહેશે, મહારાજ મારો અપરાધ

મને ખતાવો તો હું તમારો ઇન્સાફ જાણીશ; અપરાધ જાણ્યા વિના હું તમારી શિક્ષા કેમ કબુલ કરું?

તે પ્રમાણે જો માણસો ખીજી જન્મનાં પાપ સંભાર્યા વિના આ જન્મમાં તેની શિક્ષા પામતા હોય તો તેનાં પોતાના અપરાધને ઈશ્વરનો ઇન્સાફ શા ઉપરથી માની શકે?

આપણે તો ખચિત જાણવું કે ઈશ્વર જો કોઈને આગળ કરેલું ભોગવાવા ચાહે તો તેને કામની યાદગીરી પણ આપશે ને તેથી તેનો અપરાધ મનાવશે. જો સંભારણુ કરાવે તો ભોગવનારને ખચિત કબુલ કરવું પડે કે, આ ઈશ્વર તું મને મારાં કરેલાંનું ખરાખર કૃણ ભોગવાવેછે; પણ ત્યાંલગણુ ઈશ્વર તેને સંભરાવે નહિ ત્યાંલગણુ ઈશ્વરનો ઇન્સાફ જાણારો નહિ. ઈશ્વર કોઈને આગલા જન્મનું સંભરાવતો નથી, તેથી જાણાય છે કે આ મત જૂઠો છે.

### ચોથું પ્રમાણ.

૪.—આ મતનો ખીજો મોટો દોષ એ છે કે તે ઉપરથી ઈશ્વરનો ગેરઇન્સાફ જાણાય, કારણ કે જોણે પોતાનું આગળનું સંભારણુ મૂકી દીધું ને પોતાની બુદ્ધિ, ચિત્ત, અહંકારથી છૂટીને ખીજો અવતાર લીધો તે ખીજો કહે-

વાય; તેનો તે નથી. જૂઝ્યાં રાતના સ્વપ્નામાં ડોઢનું મન  
આમ તેમ ભટકે ને પછી ઉંઘમાંથી ઉઠીને સચેત થાય  
તોપણ તેનો તેજ કહેવાય. નાનપણથી ઉછરીને ઘડપણ-  
લગી વધતો ગયો તોપણ તેનો તેજ માણસ કહેવાય.  
શા માટે કે તેનું મન, બુદ્ધિ, ચિત્ત, ને અહંકાર એનામાં  
રહ્યાં છે; પણ તે એક દેહમાંથી છૂટીને બીજા દેહમાં  
પેદા. ને તેનાં આગળનાં મન, બુદ્ધિ, ચિત્ત, અને  
અહંકાર ગયાં તો તેનો તેજ પુરૂષ કેમ કહેવાય? તે તો  
બીજો થયો છે; માટે જો તેને ઈશ્વર કાંઈ ભોગવાવે તો  
ઈશ્વર ડોઢનું પાપ ડોહને ભોગવાવેછે એમ કહેવાય  
અરે, પણ ડોઢનું પાપ તે પાપ કરનારનેજ ભોગવાવેછે.  
એવું તો નહિ કહેવાય. પાપ કરનાર જૂદો ઈર્ષ્યો ને પાપ  
ભોગવનાર જૂદો ઈર્ષ્યો. એમ કહેવું પડે તો પછી ઈશ્વ-  
રનો ઈન્સાફ કયાં રહ્યો? જો તેનો તે આત્મા મન, બુદ્ધિ,  
ચિત્ત, અને અહંકાર સુદ્ધાં દુઃખ ભોગવનાર હોત, તો  
ઈશ્વરનો ઈન્સાફ મનાત. કેમકે કરનાર ને ભોગવનાર  
એકજ છે.

### પાંચમું પ્રમાણ.

૫.—વળી આગલા જન્મની યાદદાસ્તી નથી માટે  
આ મત માણસને સુધારવાનો ને સુક્તિ પમાડવાનો

યોગ્ય ઉપાય જાણાવતો નથી; એટલે આ મતનો અભિ-  
પ્રાય જે છે તે બંગ થાયછે. આ મત જો સાચો હોય  
તો પાપ મૂકાવત ને પૂણ્ય પકડાવત. પણ આત્માનું  
સંભારણ વિના એવું કાંઈ કદી થતું નથી ને કંઈ થઈ  
શકતું પણ નથી. દૃષ્ટાંત આપવાથી એ વાત સાફ જણાશે.

જૂઝ્યા કે છોકરો અગ્નિમાં આંગળી ધાલે છે તેથી  
તેની આંગળી દાઝે છે ને ઘણી પીડા થાયછે. ખીજી  
વખતે અગ્નિ જોઈને સંભારેછે કે અગ્નિ પીડા કરેછે,  
મોટેતે ફરીથી આંગળી ધાલતો નથી. એટીને આગળ  
સાવધાન રહેછે, જો સંભારત નહિ તો એતત નહિ; સં-  
ભારણથીજ એતેછે. વળી જો છોકરો બણતાં બણતાં  
જૂલો કરે ને મહેતાજી તેને સોટી મારે, ને જો તેને યાદ  
આવે કે મેં ફાણી જૂલ કરી ને સજા પામ્યો, તો કદાચ  
તે ખીજી વખતે જૂલ ન કરે, પણ જો સંભારે નહિતો  
વળી જૂલ્યા વિના કેમ રહે? વળી કોઈ માણસે તક-  
સીરને લીધે સરકારથી માર પાધી ને કેદમાં પડ્યો, તો  
તે પોતાનો અપરાધ જાણતો હોય ને તેનું સ્મરણ કરતો  
હોય, તો તે પરતાવો કરે ને કેદમાંથી નિકળ્યા પછી  
શિક્ષા સંભારતાં સંભારતાં તે એટીને કુકર્મ કરવાનું મૂકી  
દે ને કદાપી સુધરી જાય. કારણ કે તે મનમાં જાણેછે  
કે જો આગળ કીવેલો અપરાધ વળી કરીશ તો આગ-

જના જેવી શિક્ષા ભોગવવી પડશે; એવી યાદદાસ્તી નહિ હોય તો કદી સુધરે નહિ. તે પ્રમાણે કોઈ માણસ કંઈ સારાં કામને લીધે યશ પામેછે કે ઈનામ પામેછે; તે કામ સંભારતો હોય તો તેનું એવું સાહે કુળ માનીને વળી તેવુંજ પણ કરતો જાય, પણ સંભાર્યા વિના ખીજી વખતે તે કેમ કરે? હરેક જે જે માણસ સારાં ભૂડાનું કુળ પામેછે તે પોતે પોતાનું કર્મ ને તેનું કુળ સંભારે તો શિક્ષાનો ગુણ લાગે ને ઈનામનો દિલાસો થાય; પણ પોત-પોતાનું કર્મ સંભાર્યા વિના કોઈ શી રીતે સમજે કે હું કલાણા કર્મનું સુખ ને કલાણા કર્મનું દુઃખ પામું છું. ને એવું જાણ્યા વિના તે શાથી સુધરી જાય?

તે દૃષ્ટાંતનો સિદ્ધાંત એ છે કે હિંચરથી માણસ સુકુળ અથવા કુકુળ પામે પણ તેને સાંભરે નહિ કે કલાણા કર્મને લીધે હું સુકુળ પામ્યો છું; ને કલાણાં કર્મને લીધે હું કુકુળ પામ્યો છું, તો તે કદી સુધરશે નહિ. યાદદાસ્તી વિના તે કરોડો જન્મ પામ્યો હોય તો પણ શી રીતે એતે ને એત્યા વિના તે ભુંડું મૂકીને બહું કેમ પકડે?

સંસારના હજારો લોક નિત્ય નિત્ય તરેહ તરેહનાં દુઃખ ભોગવે છે. આ મત પ્રમાણે તેનું કારણ એ છે કે આગળ પાપ કર્યા હતાં.—હવે જો તેઓ એમ કહેકે કલાણું પાપ કલાણું વખતે કર્યું હતું, તેનું કુળ હમણાં

ભોગવવું પડેછે; તો કદાચિત મનમાં એમ આણે ખરા કે હાય હાય પાપ મહા ભૂંડું છે તેથી મારે વેગળા રહેવું જોઈયે, નહિતો વળી મારે ભૂંડું ફળ ભોગવવું પડશે. પણ એવું કોણ પોતાના હૈયામાં જાણેછે? જે દુઃખ ભોગવે છે તે નથી જાણતો કે શા માટે ભોગવું છું ને જે સુખ ભોગવે છે તે પણ નથી જાણતો કે શા માટે સુખ ભોગવું છું.

એટલે ભૂંડો ભૂંડોજ રહે ને ભણા ભણા થવાને વાસ્તે કંઈ દિલાસો પામે નહિ. સુખદુઃખ ભોગવતાં એટલું મનમાં આણે કે જે પ્રારબ્ધમાં લખ્યું તે અરે, એવું જાણતાં પાપથી કોણ બીડે ને પૂણ્ય કોણ ચાહે? માટે આ જગતના પાપી લોકોને સુધારવા સાર આ મત કાંઈ કામમાં નથી આવતો.

### છઠું પ્રમાણ.

૬.—આ મત જે કર્મનું ફળ ભોગવવાનો ઉપાય દે-  
ખાડે છે તે ઈશ્વરની શ્રદ્ધિ તથા જ્ઞાનથી વિરુદ્ધ છે.

૧.—માણસના આત્માને નિર્મળ કરવો ને તેના સધળા વિકાર મટાડવા ને વાસનાનો અંકુર બાળવો, એવો જે અભિપ્રાય છે તે ધણો સારો છે; પણ જે યુક્તિ આ મત બતાવે છે તે એવી છે કે મૂર્ખ માણસ પણ

કદી કામમાં ન લાવે. એટલે નિર્મળ કરવા સારૂ આત્માને મેલા કૂળમાં બંધાવે છે ને વાસનાનો અંકુર બળાવવા સારૂ વાસના બરેલે ડોકાણે નાંખેછે. આપણે બંધા બાંધીએ છીએ કે મેલી વસ્તુને શુદ્ધ કરવી હોય તો સાફ પાણીએ ધોવી જોઈયે. ભૂંડા માણસને ભણા કરવો હોય તો સારી શિખા મળુ આપવી જોઈયે ને સારી સંગતમાં મેળવવો; પણ આ મત કેવો છે કે કોઈ અશુદ્ધ પુરૂષ હોય તેને શુદ્ધ કરવા સારૂ આગળ અશુદ્ધ અવતાર લેવો પડેછે. જેને ભૂંડી વાસના હોય તેને આગળ ભૂંડી વાસનાવાળાનો જન્મ ભોગવવો પડેછે, હાય હાય એ કેવી યુક્તિ છે! આ સંસારના પદાર્થો જે છે તેઓને સુધારવાને કોઈને શક્તિ નથી; તેઓ તો ઉલટી બીગાડી નાંખે. માણસ કરતાં શું શ્રેષ્ઠ છે કે તેમાં બંધાયાથી માણસનો આત્મા સુધરી જાય? કોઈનો મેલ કહાડવા સારૂ તેને કીચડમાં નાખીએ? કોઈ કાળાને ધોળો કરવા સારૂ કોઈ ગળીના કુંડમાં બોળીએ? ના, તો કોઈને સુધારવા સારૂ તેને આ સંસારના જડ પદાર્થ કે પશુ પંખીઓના અવતાર લેવડાવીએ? એવા પદાર્થોના લાખે જન્મ લે તો પણ અશુદ્ધને અશુદ્ધ રહેશે. શાથી સુદ્ધ થાય? એક તળાવના કીચડમાં કોઈને નાંખીએ તો કેટલો મેલ લાગે? પણ લક્ષ્મીચાચીના તળાવોના કીચડનો



મેલ કેટલો ચઢતો હશે? અંધી યુક્તિ મૂર્ખ માણસ કદી ન કાઢે તો અપાર જ્ઞાની પ્રભુ કહાડે અંધ વાત કેમ મનાય? વિચારો કે કોઈ પોતાના છાકરા છાકરાને સુધારવા સાર દારૂના પીઠામાં મોકલે? જો મોકલે તો સુધરે કે બગડે? કોઈ પોતાની વહુને પતિવ્રતા કરવા સાર વેળાના ઘરમાં મોકલે? જો મોકલે તો સુધરે કે બગડે? જો જો સંગત કરે તેની અસર લાગ્યા વિના કેમ રહે? તેમ જડ પદાર્થમાં પેઢાથી માણસનો આત્મા જડ થાય પણ તે સદ્ગુણી ન થાય. કામી જનાવરમાં પેઢાથી કામી થવાય, પણ નિર્મળ ન થવાય. લાલચુ પંખીમાં પેઢાથી લાલચુ થવાય પણ નિર્લોભી ન થવાય. બૂંડામાં પેઢાથી બૂંડા ગુણ આવે પણ સદ્ગુણ કેમ આવે? તરવાર કાઠવાળા મિણમાં ઘાલીએ તો કાઠ ચઢે, ઘોડામાં લૂગડાંને ઘાંચીના ઘરમાં રાખીએ તો ગ્રંથ પડે. મેસવાળી તાવડી ઉપર રોટલી મૂકીએ તો તે કાળી ને મેલી થાય, પણ ઉજળી ન થાય.

તેમ માણસનો આત્મા, નીચા પદાર્થમાં પેસે તો નીચો થાય. કુલક્ષણમાં પેસે તો કુલક્ષણી થાય. જે જેનો જન્મ લે તેને તેના બધા વિકાર લાગે. તો જન્મોજન્મથી આત્મા નિર્વિકારી કેમ થાય ને ઈશ્વરને મળવા સાર કેમ જોગ થાય?

હવે હું બધા હિંદુઓને એક સવાલ પુછુંછું કે જન્મો-જન્મથી ગુણ થતો હોય ને માણસ સુધરતું હોય તો આટલા યુગમાં આટલા અવતારો લીધાથી લોક કંઈ પણ સુધરી ગયા હોત કે નહિ? લોક કંઈ સુધર્યા નથી પણ ઉલટા બગડતા જાય છે. બાપદાદા કરતાં આજના લોક ભૂંડ છે એમ કહેવાય છે. તો પછી અનેક અવતાર લીધાના ગુણ ક્યાં જણાય છે? શું એ મત જૂઠો નહિ હોય?

૨.—વળી સારો અવતાર ધરવો એ પૂણ્યનું ફળ ને ભૂંડો અવતાર ધરવો એ પાપનું ફળ છે એમ આ મત ઠરાવે છે, પણ એ ફળ જ છે તે અધરતાં છે. પૂણ્યવાનને સારો અવતાર લીધામાં શું સાફ છે ને પાપીને ભૂંડો અવતાર લીધામાં શું ઓટું છે તે વિચારો. સુકર્મી માણસ ગાયમાં અવતરે તો તેને શું સુખ થાય છે? તેને બુદ્ધિ નથી, જ્ઞાન નથી, વિચાર નથી, યાદદાસ્તી નથી; એટલે તેમાં પેઠાથી તે શાનું ધણું સુખ પામ્યો? ને આગ-જના સુકર્મનું શાનું ઓટું ફળ પામ્યો? હવે તે માણસ કરતાં નીચો અવતાર પામ્યો ખરો કે નહિ? વળી કુવ્યસની માણસ ભુડમાં પેસે તો ઘણું દુઃખ શાનું પામ્યો? ભૂંડ ખુશીમાં ફરે છે, ખાય પીએ છે ને મઝા તથા વિલાસ કરે છે. એટલે તે કામ કુવ્યસની માણસને ફાવતું થાય.

શુ તે અવતાર લીધાથી મોટી રાક્ષા પામ્યો? તેની વાસ-  
ના પ્રમાણે સુખ પામે છે, દુઃખ પામતો નથી; માટે  
સારાં માણસને ગમે એવું સાહે કૃળ ને ભૂંડ માણસને  
ભય લાગે એવું ખોટું કૃળ આ મત બતાવતો નથી.  
ત્યારે આ મત પૂણ્ય કરાવવાને તથા પાપ વેગળું કરાવવા  
વ્યર્થ છે.

૩.—વળી જો કદાપી સારા અવતાર લીધાનું યોગ્ય  
કૃળ હોય તોપણ તેમાં કંઈ સ્થિરતા નથી, માટે ખરેખરે  
દીલાસો નથી; કારણ કે સારો અવતાર પામ્યા પછી  
કદાચ નરસો પામે તો શું લોક નથી કહેતા કે તપને અંતે  
રાજ ને રાજને અંતે નર્ક. જો એમ હોય તો તપનો  
રાા ગુણ ને રાજમાં શું સાહે? ગુણથી અવગુણ નિકળેછે.  
એ તો માણસની મશ્કરી કરવાનો ઉપાય માલમ પડેછે.  
શું એવા ઉપાય ઇશ્વરથી ઇચ્છો કે માણસની અમથી  
કષ્ટપતાથી ઇચ્છો છે? વળી પાપી ભૂડા અવતાર લીધા પછી  
ભલો અવતાર પણ પામે. એટલે પાપીને પાપ કરતાં શો  
ભય?

ઓ વાંચનારા, સત્ય કહો કે આ યુક્તિ જો છે તે  
ઇશ્વરથી વિરુદ્ધ છે કે નહિં?

### સાતમું પ્રમાણ.

આ મત ઉપરથી ઘણા ઉપદ્રવો થાય છે.

૧.—એક પ્રકારનો ઉપદ્રવ એ છે કે આ મત ઉપરથી દયા મટી જાય છે, ને નિર્દયતા પણ આવે છે. જૂઝૂમ જગતમાં તરેહ તરેહના દુઃખી લોક હોય છે, ને ધ્રુવરની આઝા છે કે તેઓની સંભાળ લેવી; તો એ ખિચારા લોકને કારણ વિના કેમ અપરાધી જાણીએ? ને જો અપરાધી જાણીએ તો તેઓની સંભાળ હેતથી કેમ લેવાય? તેઓ તો આગળ ખૂની થયા હરો કે કુકર્મી થયા હરો કે ચોર થયા હરો ને પોતાના પાપનું બરાબર ફળ હમણાં ભોગવે છે, એવું સમજીને આપણાં મન કઠણ થાય છે પણ ખરેખરી દયા આવતી નથી.

૨.—ખીજ પ્રકારનો ઉપદ્રવ એ છે કે આ મત માણસોના સ્વભાવને બગાડી નાંખે છે. પણ સુધારતો નથી. સંસારમાં તરેહ તરેહનાં દુઃખ ઊપજવે છે, પણ એકે સુખ ઊપજવતો નથી. તે સંસારનાં પાપ વધારે છે ખરો પણ ઘટાડતો નથી. વાસનાના અંકુરને કોઢરૂપ છે ખરો પણ તે બાળતો નથી. સાધુ સંસારનો ઉદ્યોગ ને ધર્મવ્યવહાર મૂકીને તપ કરે છે, કે આવતા અવતારમાં રાજ મળે; એ લોભ છે કે નહિ? વળી તિર્યે કોઈ મુંદર સ્ત્રી જાય તો સાધુ આગલા અવતારમાં તેને પામવાની

આશા રાખીને તેને ઝાલેછે એટલે બેઉ કુખી જાય છે, એ કામાતુરપણું છે. કે નહિ? કોઈ દુશ્મનને મારવા સારૂ આગળ અવતાર લેવા ઈચ્છે. તો એ ખૂન છે. કે નહિ? વળી ફેટલાએક જંપાપાત કે ભેરવ જપ કરેછે, જગન્નાથના રથના પૈડા તળે કચડાઈ મરે છે, કરવત મુકાવે છે. ને અનેક પ્રકારના કષ્ટ ભોગવે છે. તે તરેહ તરેહના ધાતનો દોષ આ મત ઉપર છે; કારણ કે એવાં નિર્દય કામ કરનારની આશા એ છે કે આગળ અમને કોઈ સારા અવતાર મળશે. હાય હાય! આ મતથી સારાં કર્મનું ડેકાણું ક્યાં છે? જે બૂડાં કર્મ તેમાંથી નીકળે છે તે તો અગણિત ને ઘોર પાપી છે.

૩.—ત્રીજા પ્રકારનો ઉપદ્રવ એ છે કે આ મત જૂઠો જાય ધાલ્યાથી ખરો જાય મૂકાવે છે; ને જૂઠી આશા ધાલ્યાથી ખરી આશા બૃલાવેછે, એટલે ઉદ્ધારનો શોધ બૃલાવેછે. લોક જન્મેજન્મના વિશ્વાસ કરી બેઠા એટલે મૂઝા પછી ઈશ્વરને શરણુ જવાનો ખરો ઉપાય શોધતા નથી ને ઈશ્વરના કોપથી નાસવાનો માર્ગ ડુંઢતા નથી, એ મતથી ભરમાઈને ઈશ્વરની સાથે મેળાપ પામવા સારૂ ચિંતા નથી રાખતા; ને ઈન્સાફમાં જે શિક્ષા બૂંડાને અમિત મળશે તે મટાડવાની રીત પૂછતા નથી. એટલે આ મત માણસના ઉદ્ધારને વિરુદ્ધ છે.

હવે આ મતને વિરુદ્ધ મેં ઘણા દાખલા દેખાડ્યા, ખીજા લખવાની શી જરૂર છે. જો અસત્યને ચાહીએ તો આ મત પકડવો, કેમકે એ કેવળ અસત્ય છે, ને તરેહ તરેહના અસત્યનું મૂળ છે. પણ જો સત્ય ચાહિયે તો આ મત મનમાંથી કહાડી નાંખવો જોઈયે. જો દુઃખ ચાહીયે તો આ મત પકડવો, કેમકે એ દુઃખકારક છે પણ જો સુખ ચાહિયે તો એ મત મૂકવો કેમકે એ સુખનો વેરી છે.

### આ મત શાથી નિલેછે.

હવે આ મત શા ઉપરથી ઠરેયો ને આટલા ઘણા લોક શા માટે માનતા હશે. તે જો કોઈ પૂછે તો તેનો ઉત્તર એછે કે પ્રાચીન કાળમાં પાપનું ફળ ભોગવવાની ખીક ધાલવાને પૂણ્યનું ફળ પામવાની આશા ઉપજાવવાને ને માણસનો સ્વભાવ સુધારવાનો ઉપાય કાઢાડવા સારુ એવા મત કોઈ લોકે પોતાની કલ્પનાથી રોધી કાઢાડ્યો હશે; ને પોતાના અધિકારથી ચલાવ્યો હશે. અગાડી ગમે તે કારણથી ઈર્ષ્યો હોય પણ હમણાં તો એ મત નર-દમ લાલચુ અને લાભીઓનું મોટું કારખાનું ઈંધું છે, હમણાં તો મનાવવાનો ઉપાય નથી, પણ બ્રાહ્મણ, ગોસાઈ જોગી અને જંગમોનું ગુજરાત ચલાવવાનો

મોટો ઉપાય છે. હજારો આજસુ તથા લોભીઆ આ મતનો ભય જગતને માથે મૂકીને પોતાના દહાડા સુખથી કહાડે છે; ને પોતાનું પેટ ભરે છે. નિઆ અવતાર મયાડવા ને હિંઆ અવતાર પમાડવા સાર આહાણો હજારોને જત્રાએ ને તિર્યે, રઝળાવેછે, દાનધર્મ કરાવે છે, સેવા કરાવે છે, ને જ્યાં ત્યાંથી પોતાનો સ્વાર્થ સાધેછે. ને પોતાના દહાડા સુખથી કહાડે છે. એ મત જો તુટી જાય તો એવા લોકોનો ભૂડા ધંધો તુટી જાય. મઠમાં કોઈ ભેટ લાવે નહિં, દેવળમાં કોઈ અર્પણ કરે નહિ, ઘરમાં કોઈ દક્ષિણા આપે નહિં એમ જાણીને ગુરૂ લોક હેડથી એ મત મનાવે છે; એમાં શું અચરત છે?

લક્ષ્યચરચાશીના મતથી અગણિત લાખ ચોરચાશી રૂપિઆ તેઓના હાથમાં આવેછે. એ મત સાચો કે જૂઠો હોય તો પણ તેઓને તો સોના રૂપાની આણ જવું છે. એ મતને આધારે ગોર લોક પોતાના યજમાનોને નિર્ધન કરી નાંખે છે. જીવતા યજમાનોનું લે છે, મરેલાનું લે છે ને ગએલી પેઢીના લોકને આ પેઢીના લોકના આતામાં લેછે. ને તેનું કારણ એવું બતાવે છે કે આથી ભૂડા જન્મ મરણ ને સારા જન્મ મળશે. તેથી જણાય છે કે આ મત ઉપર આજસુ તથા બિલ્લુક ગોરોના ગુજરાનનો ખર્ચો ભાર રહેછે. હાય હાય! તેઓના પેટ

ભરાય છે, ખરાં પણ તેઓ તેઓના બિચારા યજમા-  
નોનાં ધન ખાલી કરાવે છે. ને શુદ્ધ બુદ્ધિ, સારા  
વિચાર, ને સંજીવન આશા ખોવડાવે છે. તેઓ આ  
મત સમજાવી સમજાવી લોકોની આંખમાં ધૂળ નાંખી  
સત્ય ઉપરથી નજર છોડાવે છે. ને ઉદ્ધારના માર્ગથી  
ચિત્ત ફેરવી નાંખે છે.

છેલ્લી વાત એ છે કે હજારો લાલચુઓનાં પેટ ભરાય  
કે જુએ મરે તો પણ જે સાચું તે સાચું ને જૂઠું તે જૂઠું  
છે; ને અંતે સાચું તરે ને જૂઠું કુખે. જે સાચું માને  
છે તે પ્રભુને ઘેર જાય છે, ને જે જૂઠું માને છે તે ઈશ્વ-  
રથી સદા વિમુખ રહે છે.

### આત્માના જન્મની વાર્તા.

હવે દેહના ખીજ જન્મનો મત ખોટો છે એવું સા-  
ખીત થયું ને તે મતનો જે અભિપ્રાય બતાવે છે તે અ-  
ભિપ્રાય કોઈ પ્રકારે પૂર્ણ થતો નથી. પછી મતનું ટુકાણું  
ક્યાં રહ્યું? ને તે મત ત્યાગ કિધા વિના કેમ રહિયે?  
એ મત માણસની બુદ્ધિથી કહાડેલો છે તો તેથી ઈશ્વર  
સંબંધી દુર્લભ કામ ન સાધન થઈ શકે એમાં શું આ-  
શ્ચર્ય? પાપ પૂણ્યનું ફળ ભોગવવા સાર ને માણસ બ્રહ્મ  
થયાં તેને સુધારવા સાર ને વાસનાનાં અંકુર બખાવવા



સાર પામેછે. ઈશ્વરના રાજમાં મોટો ભેદ જો છે તે બુદ્ધિ દોડાવવાથી સમજણમાં આવતો નથી. રાજનો નાનો દીકરો ન જાણે કે મારા બાપે શી રીતે રાજ ચલાવ્યું ને શી શિક્ષા અપરાધીઓને દેવી ને ધર્મિઓને શો શો દિલારો દેવો જોઈયે. તેમ માણસ પોતાની બુદ્ધિથી નહિં કલ્પિતરોકે કે મૃષ્ટિને શી રીતે ચલાવવી ને પાપ પૂ-ણ્યનું યોગ્ય ફળ શી રીતે ભાગવાનું જોઈયે ને માણસોનો બગડેલો સ્વભાવ શી રીતે સુધારવો. એ બધી વાતો ઈશ્વર વિના ખીજા કોઈને માલમ નથી. ઈશ્વર જાણાવે તો જાણાય ખરી.

હવે ઈશ્વરે દેહના જન્મની વાત નથી જાણાવી પણ તેણે આત્માના જન્મની વાત સાફ જાણાવી છે. મોટે તે વાત આપણે સારી પેઠે સમજવી ને ધ્યાનમાં આણવી જોઈયે.

૧.—દેહનો જન્મ પ્રમાણ વિનાનો છે, પણ આત્માના જન્મનાં ધણાં પ્રમાણો છે. હિંદુ લોક કહેછે કે આત્મા જનમતો નથી ને મરતો નથી, એ વાત ખરી. જેમ દેહ માના ઊદરમાંથી અવતરે છે તેમ આત્મા અવતરતો નથી. તો પણ તેને નવો જન્મ લેવો જોઈયે. ને નવો જન્મ લીધા વિના તેની સુગતી ન થાય, પણ તે કુમતી પામીને સર્વકાળ દુઃખી થાય, તો આત્માનો ખીજો જન્મ શો છે ? આત્માનો ખીજો જન્મ તો એ છે કે

તેના જન્મનો ભૂંડો સ્વભાવ, ભૂંડી વાસના, ને જન્મના દુર્ગુણ ને કુલક્ષણ જે છે તે મઘડીને નવો સ્વભાવ, નવી વાસના, નવા ગુણ ને નવાં લક્ષણ લેવાં. તેનું દૃષ્ટાંત એ છે કે જો કોઈ માણસ ઈશ્વરનો દ્વેષિ, અભક્તિવાન, કામી, લોભી કે ક્રોધી હોય ને પછી તે ઈશ્વરનો ભાવિક ને ધાર્મિક થાય, રાંકડો થાય કે શુદ્ધ થાય, નિર્લોભી થાય કે દીન થાય તો તે નવો જન્મ પામેલો કહેવાય; શા માટે કે તેનો જૂનો સ્વભાવ ને જૂના ગુણ બદલાયા એટલે તે નવો માણસ થયો. તે ને તેજ માણસ છે ખરો તોપણ તે પોતાનાં લક્ષણ સંબંધી નવો માણસ કહેવાય. જે એવો નવો જન્મ પામ્યો છે, તેમાં વાસનાનો અંકુર બની ગયો ને તે પાપના બંધનથી નિરબંધ કહેવાય. તે તો આ જન્મના દેહથી છૂટીને ખીજ દેહમાં બંધાઈ જનાર નથી. પણ તે ઈશ્વરની સાંનિધમાં જનાર હોયો. ઈશ્વરની પાસે જવા સાફ એ રીતે નવો જન્મ જોઈયે. કેમકે યોગ્ય થયા વિના ઈશ્વરના પવિત્ર સ્થાનમાં પેસારો નહિં, શુદ્ધિમાં મળવા સાફ પોતે શુદ્ધ થવું જોઈયે. સત્યનો મેળાપ પામવા સાફ પોતે સત્ય થવું જોઈયે, પણ નવો જન્મ પામ્યા વિના કોઈ શુદ્ધ ને સત્યવાદી ન થાય.

જૂદા જૂદા કુળમાં બંધાયેલી આત્મા સુધરે નહિં,

કેમકે ધર ઉપરથી વસનારનો સ્વભાવ બદલાતો નથી પણ માણસના દેહના કુળમાં જે આત્મા હમણાં બંધાયલા છે, તેને બદલાવવા જોઈએ. એટલે તે સુધર્યા વિના રહે નહિં. દૃષ્ટાંત—બાવળનું ઝાડ રોપે ત્યાં બાવળજ થાય ને તેને બાવળનાં ફળ આવે. જે તેને સારાં ફળ જોઈએ તો તેની પ્રકૃતિ બદલાવવી, એટલે સારાં ફળ આવશે.

૨.—હવે એક મોટો વિચાર એ છે કે નવો જન્મ મૂઝા પછી નહિ થાય; પણ આ આયુષ્યમાં તે થવાની જરૂર છે. મૂઝા પછી આપણે આત્મા ઈશ્વરની પાસે જાય નહિ તો શિક્ષાને ડોકાણે જાય. જે આયુષ્ય ઈશ્વરે બધાં માણસોને સારૂ ઇરાવ્યું છે તેટલામાંજ એ નવો જન્મ પમાવો જોઈએ, કારણ કે આગળ નવો જન્મ નહિ પમાશે. ઝાડ કાપ્યા પહેલાં જે તેને ફળ આવ્યાં તો આવ્યાં, પણ કાપ્યા પછી તેને કદી નહિ આવે, તેમ આ આયુષ્યમાં નવો જન્મ પામે તો પામે પણ આયુષ્ય વિત્યા પછી પમાયજ નહિં. જે બૂંડા મરેછે તે સદા બૂંડા રહેશે, તેઓ કદી ભલા થશે નહિ. જે અપવિત્ર મરેછે તે સદા અપવિત્ર રહેશે, તેઓ કદી પવિત્ર થશે નહિં. ઈશ્વર એક આવરદામાં હરેક માણસને પારખી જુએછે, તે ખીજ આવરદામાં નહિ પારખી જોશે. જેની વાસનાનો અંકુર આ આવરદામાં નહિ બપ્પો તે કદી નહિ

બળશે; પણ એમનો એમ જાધુ જીવતો રહેશે ને તેથી નારાકારક ફળ નિપજતાં રહેશે. ઠરાવેલી માસમમાં જો સારા દાણા વાવીને કાપ્યા તો બહુ, પણ જો માસમ ગઈ તો ક્યાંથી આવે ?

૩.—તો ખીજો જન્મ ક્યાંથી લેઈએ ને તેનો પમાડનાર કોણ, એ કેવી મોટી વાત છે ! સાંભળો, માણસ પોતાને એ જન્મ નથી પમાડી શકતો. સર્વ શક્તિવાન ઈશ્વર જે પર્માત્મા ને પવિત્ર આત્મા ને સત્યાત્મા કહેવાય છે તે માણસને ખીજો જન્મ પમાડનાર છે. જગતના સદ્-ગુરૂ ઇશુ ખ્રિસ્તે એમ કહ્યું છે કે જે દેહથી જન્મ્યું છે એટલે જે માખાપથી અવતર્યું છે તે દેહ છે. એટલે દૈહિક સ્વભાવ ને દૈહિક વાસના લાગે છે; પણ જે આત્માથી જન્મ્યું છે એટલે જે પર્માત્માથી જન્મ્યું છે તે આત્મા છે એટલે તેને આત્મિક પવિત્ર ગુણો છે. માણસ પોતાનો અસલ દૈહિક જન્મ મટાડીને પોતાથી નવો જન્મ પામવાને અરાકત છે. શા માટે કે પોતે અશુદ્ધ થઈને શી રીતે પોતાને શુદ્ધ કરે? કાળી વસ્તુ હોય તે પોતાને કેમ ધોળી કરી શકે? ખાંડે ઝરણુ હોય તે પોતાની મેળે મીઠું કેમ થઈ શકે? ખાવળ પોતાની મેળે આમલી કેમ થઈ શકે? વાઘ પોતાની મેળે ઘેટું કેમ થઈ શકે? તેમ માણસ પોતે બૂડો છતાં પોતાને બલો કેમ કરી શકે. તેનો સ્વભાવ

ધશ્વર બદલે તો બદલાય. પણ તે પોતાથી કદી નહિ બદલાય. એ મહા કઠણ કામ ધશ્વરથીજ અને ખીજથી અને નહિ.

૪.—તો ધશ્વરથી નવો જન્મ શા પ્રકારે પામીએ? એવો મોટો અધિકાર શાથી પ્રાપ્ત થાય? શું જપતપથી કે કાયા કષ્ટથી પમાય? ના, શું કાંઈ સનાતની પમાય? ના, શું કાંઈ ધર્મસંસ્કારથી પમાય? ના, શું કાંઈ દુર્લભ પ્રાપ્તિ કિંવાથી પમાય? ના. એવી આપણી કરણીએ જોઈને ધશ્વર ખીજે જન્મ પમાડતો નથી; પણ ખીજે જન્મ પામવાનો ઉપાય જૂદો છે. એટલે ધશ્વરનું સત્ય-રૂપી અવીનાશી બી પોતાનાં મનમાં ધર્યાથી નવો જન્મ પમાય છે. હા, સત્ય જે અરેખરૂં પકડી લે તે નવો જન્મ પામે, તો સત્યનું કયું ડોકાણું? તે હૈયામાં નથી ને આકાશમાં પણ નથી, પણ તેનું ડોકાણું ધશ્વરની પાસે છે. તે આપણુ અમાની માણસ ધશ્વરના સત્યનું જ્ઞાન પામીએ મોટે ધશ્વરે પોતાના અનાદિ શબ્દને આ ધરતી ઉપર મોકલ્યો. તે અરેખરૂં જગતગુરૂ ને સદ્ગુરૂ છે ને તેણે ધશ્વરનું જ્ઞાન આપ્યું છે ને આપણા ઉદ્ધારની બધી વાતો જણાવી છે; તે બીરૂપી વાતો જે જે મનમાં લે ને અરેખરૂં વિશ્વાસ કરે તે નવો જન્મ પામ્યા વિના રહેશે નહિ.

ઓ ભાઈઓ, હથુ સદ્ગુણની વાત શોધી કહોડિ  
એટલે ઉદ્ધારનું કુંળ પામે. અજવાળાના મેં આગળ  
અંધાઈ ક્યાં લગી નિભે? જે લક્ષ્યોરચાશીનો મત તમે  
માનતા માનતા આટલા દહાડા અંધારે ભમતા ભમતા  
કર્યા તે મૂકીને આત્માનો ખીલો જન્મ જે છે તે માની  
લો જે હથરની સાથે મેળાપ પામવા સારૂ પોતે તે જન્મનો  
અનુભવ કરો એવી મારી વિનંતી છે.

**સમાપ્ત.**



